

उपमुख्यमंत्री अजित पवार यांनी घेतला विविध विकासकामांचा आढावा

विमानतळ, रेल्वे तसेच महत्वाच्या प्रलंबित कामांना गती देणार: उपमुख्यमंत्री अजित पवार

विकास
कामासाठी
निधी कमी पडू
देणार नाही



बीड | प्रतिनिधी

बीड जिल्हयातील विमानतळ, रेल्वे कामाची सद्यस्थिती, राष्ट्रीय महामार्ग, जिल्हा परिषदे अंतर्गत राबविण्यात येणाऱ्या योजना, शिक्षण विभागाचे नवोपक्रम, इनक्यूबेशन सेंटर तसेच तारांगण, विद्युत वितरण, जिल्हयात सुरू असलेल्या विविध विकास कामांचा आज उपमुख्यमंत्री व जिल्ह्याचे पालकमंत्री अजित पवार यांनी आढावा घेतला. बीड जिल्हयांच्या सर्वांगिक विकासासाठी प्रशासन, लोकप्रतिनिधी व सर्व मिळून काम करू, विमानतळ, रेल्वे तसेच महत्वाच्या प्रलंबित कामांना गती देण्यासाठी विकासकामासाठी निधी कमी पडू देणार नाही, असेही उपमुख्यमंत्री अजित पवार यांनी आज येथे सांगितले. जिल्हाधिकारी कार्यालयात आज उपमुख्यमंत्री श्री.

पवार यांनी आढावा घेतला. यावेळी पर्यावरणमंत्री पंकज मुंडे, सर्वश्री आमदार सतिष चव्हाण, विक्रम काळे, प्रकाश सोळंके, सुरेश धस, संदीप क्षीरसागर, विजयसिंह पंडीत, उपमुख्यमंत्री यांचे सचिव राजेश देशमुख, विभागीय आयुक्त दिलीप गावडे, जिल्हाधिकारी अविनाश पाठक, जिल्हा पोलीस अधिक्षक नवनीत काँवत, जिल्हा परिषदेचे मुख्य कार्यकारी अधिकारी अदित्य जीवने यांच्यासह विविध विभागांचे प्रमुख अधिकारी उपस्थित होते. बीड जिल्हयांच्या सर्वांगिक विकासासाठी लोकप्रतिनिधी, प्रशासन व आपण सर्व नागरिक यांचा समन्वय महत्वाचा आहे. राज्य शासनाकडून जिल्हयातील विकासकामासाठी निधीची कमतरता पडू दिली जाणार नाही. अशी ग्वाही देतानाच त्यांनी सांगितले की, ►► उर्वरित पान २ वर

मराठवाड्यातील पहिले कौशल्यवर्धन केंद्र

शहराच्या मध्यवर्ती भागात आय. टी. आय. च्या तीन एकर परिसरात कौशल्यवर्धन केंद्र उभारण्यात येणार आहे. (खपलीलरींळेप लशापींशी) टाटाच्या सहकार्याने हे केंद्र आकारास येईल. कंपनीतर्फे १६५.१० कोटी आणि एमआयडीसीकडून ३१.११ कोटी असे एकूण १९६.९८ कोटी खर्च करून याची उभारणी करण्यात येणार आहे. मराठवाड्यातील हे पहिले कौशल्यवर्धन केंद्र ठरणार आहे. याआधी विदर्भात चंद्रपूर आणि गडचिरोली व कोकणात रत्नागिरीत अशा केंद्रांच्या कामाला सुरुवात झाली आहे.

कालबद्ध निधी विनियोग

यंदाच्या आर्थिक वर्षात नियोजनपूर्ण निधी विनियोग करण्याचे संकेत श्री. पवार यांनी दिले. लवकरच याबाबत बैठक घेऊन नियोजन निधीतील सर्व बाबी व यंत्रणा यांचा आढावा घेण्यात येणार असून तांत्रिक व प्रशासकीय मान्यता गतिमान पध्दतीने प्रदान करत डिसेंबर २०२५ पूर्वी निधी खर्च होईल तसेच काम दर्जेदार होईल, याची दक्षता घ्यावी, असे निर्देश त्यांनी दिले.

आकर्षक असेल तारांगण

एक उत्तम आणि अद्ययावत तारांगण उभारण्यात येणार आहे. यामध्ये सर्व जिल्हाभरातील शाळाकरी मुलांना सहलीच्या माध्यमातून माहिती मिळावी हा या उभारणीचा हेतू आहे. बीड शहरात येणाऱ्या प्रत्येकासाठी एक उत्तम पर्यटन स्थळ देखील या तारांगणाच्या रूपाने उभे राहणार आहे. येथील आयटीआयच्या मोकळ्या जागेत २० कोटी रूपयांचा निधीतून तारांगण उभारण्याची योजना आहे. विद्यार्थ्यांनी बनविलेल्या विविध कलाकृती आणि जिल्हयातील प्रेक्षणीय स्थळांच्या प्रतिकृती ठेवण्याचे नियोजन आहे.



शिवसेना पक्षप्रमुख मा. उद्धवजी ठाकरे यांची आज मातोश्री येथे जिल्हाप्रमुख उल्हास गिराम यांनी भेट घेतली. जिल्हाप्रमुख पदाची जी जबाबदारी सोपवली त्याबद्दल गिराम यांनी आभार व्यक्त केले. सततच्या दुष्काळामुळे बीड जिल्हयातील शेतकरी कर्जबाजारी झाला आहे. निवडणुकीपूर्वी कर्जमुक्तीचा नारा देणाऱ्या महायुती सरकारला जाब विचारण्यासाठी अभियान राबवणार असल्याबाबत उल्हास गिराम यांनी उद्धवजी ठाकरे यांची संमती घेतली. यावेळी संपर्क प्रमुख परशुरामजी जाधव, नवनाथ प्रभाळे, सतीशसिंह परदेशी, ज्ञानेश्वर दाभाडे सह आदी.



बीड नगर परिषदेचे गटनेते फारुख पटेल यांनी आयोजित केलेल्या ईद मिलाप कार्यक्रमास महाराष्ट्र राज्याचे उपमुख्यमंत्री तथा बीड जिल्ह्याचे पालकमंत्री नामदार अजित दादा पवार यांची प्रमुख उपस्थिती होती. नगरसेवक अमर नाईकावडे व फारुख पटेल यांनी हिंदू मुस्लिम एकतेचे प्रतीक म्हणून आज आदरणीय अजितदादांचा श्रीमद् भगवद्गीता व कुरान शरीफ हे दोन पवित्र ग्रंथ देऊन स्वागत केले.

खा.सोनवणे बैठक टाळून दिल्लीमधे वक्फ सुधारणा विधायकावर मतदान

बीड | प्रतिनिधी

पालकमंत्री अजित पवार यांच्या उपस्थितीत दि.२ एप्रील रोजी जिल्हाधिकारी कार्यालयात विविध विकास कामाचा आढावा बैठक असल्याने खा.बजरंग सोनवणे हे दि.१ एप्रील रोजी रात्री दिल्लीहून केजला आले होते. दि.२ रोजी संसदेत वक्फ सुधारणा विधेयकावर आजच मतदान होणार असल्याने ते बीड येथील



बैठक टाळून तातडीने दिल्लीला वक्फ संशोधन विधेयकावर होणा-

या मतदानात सहभागी होण्यासाठी रवाना झाले.

खा.बजरंग सोनवणे वारंवार बीड जिल्हातील विकासाचे आणि सामाजिक मुद्दे प्रभावीपणे संसदेत मांडत आहेत. खा.सोनवणे यांनी रेल्वे, शेती, आरोग्य आदि विषयावर जिल्ह्याचे गा-हाणे केंद्रात ►► उर्वरित पान २ वर

शेख निजामच्या मागे राष्ट्रवादी काँग्रेस पार्टी ताकतीनिशी पाठीशी राहिल: उपमुख्यमंत्री अजित दादा पवार



बीड | प्रतिनिधी

जिल्हयातील व शहरातील प्रगल्भ आणि अचूक राजकीय निर्णय घेण्याची क्षमता असलेल्या शेख निजाम यांनी शिवसेनेला सोडचिठ्ठी देऊन राष्ट्रवादीचे घड्याळ हाती बांधण्याचा निर्णय घेतला व त्यानिमित्ताने शेख निजाम यांचा पक्षप्रवेश व रमजान ईद निमित्त ईद-ए-मिलाप या कार्यक्रमाचे आयोजन करण्यात आले होते या पक्षप्रवेश व ईद-ए-मिलाप

च्या कार्यक्रमासाठी राष्ट्रवादी काँग्रेस पक्षाचे राष्ट्रीय अध्यक्ष तथा उपमुख्यमंत्री महाराष्ट्र राज्य श्री अजित दादा पवार यांची प्रमुख उपस्थिती होती यावेळी प्रस्ताविक पर भाषणामध्ये शेख निजाम यांनी बीड शहरातील महत्त्वपूर्ण असलेल्या नवीन ईदगाह बालेपिर येथे सिमेंट काँक्रीट रस्ता व काँक्रीटकरण, अल्पसंख्याक समाजातील मुलींकरिता मंजूर ►► उर्वरित पान २ वर

ना.अजितदादांच्या बैठकीत आ.क्षीरसागरांनी मतदारसंघातील महत्वाचे प्रश्न मांडले

● प्रशासनाशी संबंधित आणि विकासाचे मुद्दे केले उपस्थित

बीड | प्रतिनिधी

महाराष्ट्र राज्याचे उपमुख्यमंत्री तथा बीड जिल्ह्याचे पालकमंत्री ना.अजित दादा पवार यांच्या अध्यक्षतेखाली विविध विकास कामांची

तसेच शासकीय योजनांची जिल्हास्तरीय आढावा बैठक जिल्हाधिकारी कार्यालयात बुधवारी (दि.२) रोजी पार पडली. या बैठकीत आ.संदीप क्षीरसागर यांनी बीड विधानसभा मतदारसंघातील महत्वाचे प्रश्न ना.अजित दादांसमोर मांडले. यासोबतच प्रशासनाच्या संबंधित असलेले अनेक मुद्दे आ.क्षीरसागर यांनी उपस्थित केले. बीड

जिल्हयातील विकास कामे व शासकीय योजनांची जिल्हास्तरीय आढावा बैठक बुधवारी (दि.२) रोजी ना.अजित दादा पवार यांच्या अध्यक्षतेखाली संपन्न झाली. या बैठकीत ना.अजितदादांनी जिल्ह्यात पूर्ण झालेल्या आणि सुरू असलेल्या विकासकामांचा तसेच शासकीय योजनांच्या अंमलबजावणीचा आढावा ►► उर्वरित पान २ वर



अनिलदादा जगताप यांच्या नेतृत्वाखाली भटक्या विमुक्त समाज बांधवांचा शिवसेनेत जाहीर प्रवेश!

सर्वसामान्यांच्या अडचणी सोडविण्यासाठी एकनाथजी शिंदे सक्षम: आनंदजी जाधव

बीड | प्रतिनिधी

हिंदूध्वंसप्रारंभ मा. बाळासाहेब ठाकरे, धर्मवीर आनंद दिधे साहेब यांच्या विचाराना प्रेरित होऊन तथा महाराष्ट्र राज्याचे कर्तव्यदक्ष उपमुख्यमंत्री तथा शिवसेनेचे मुख्य नेते माननीय नामदार एकनाथजी शिंदे साहेब आणि संसदरत्न खा. डॉ श्रीकांत शिंदे साहेब यांच्या नेतृत्वाखाली सुरू असलेल्या शिवसेनेच्या दमदार अशा कार्यपद्धतीस प्रभावित होऊन ओबीसी व्ही जे एनटी सेना

महाराष्ट्र प्रदेशाध्यक्ष बाळासाहेबजी किशोरे साहेब आणि शिवसेना जिल्हाप्रमुख अनिलदादा जगताप, ओबीसी व्ही जे एनटी सेना महाराष्ट्र राज्य संपर्कप्रमुख किरण चव्हाण यांच्या नेतृत्वाखाली तथा ओबीसी व्ही जे एनटी सेना जिल्हाप्रमुख मनोज चव्हाण यांच्या माध्यम तून शिवसेना उप नेते आनंदजी जाधव, बीड जिल्हा संपर्कप्रमुख बापुसाहेब मोरे यांच्या प्रमुख उपस्थितीत भटक्या विमुक्त सम



,भगवान शिंदे, भारत शिंदे, चव्हाण, कृष्णा सुदाम चव्हाण, प्रकाश आप्पा शिंदे, गोरखनाथ लक्ष्मण नारायण बाबर, सागर धर्मराज बाबर, सुदाम संताराम नारायण ►► उर्वरित पान २ वर

सर्वसामान्यांच्या अडचणी सोडविण्यासाठी एकनाथजी शिंदे सक्षम : आनंदजी जाधव

भटका विमुक्त समाज हा विकासाच्या मुख्य प्रवाहापासून अलिप्तच राहिला आहे याचे दुःख आहे. पण आता काळजी नसावी, कारण महाराष्ट्र राज्याचे उपमुख्यमंत्री तथा शिवसेना मुख्य नेते एकनाथजी शिंदे साहेब सर्वसामान्य जनतेसाठी अहोरात्र झटणारे, गोरगरीब व अनाथांच्या जीवनातील आशेचा किरण आहेत. प्रखर इच्छाशक्तीने राज्याच्या प्रगतीसाठी सतत कार्यरत असलेले लोकनेते महाराष्ट्र राज्याचे उपमुख्यमंत्री तथा शिवसेना मुख्य नेते एकनाथजी शिंदे साहेब अठरा पगड जातीच्या कार्यकर्त्यांना सक्षम आधार आणि ताकद देणारे नेतृत्व आहे. भाषणात म्हंटले.

स्वराज सोलार

अँड वॉटर सोल्युशन

प्रो.प्रा.अजय भोसले
9673798477
8830127742

आमच्याकडे सर्व कंपनीच्या वॉटर फिल्टरची व सोलारची विक्री व दुरुस्ती योग्य दरात केली जाईल.

पत्ता : मयूरीना कॉम्प्लेक्स, प्रियदर्शनी गार्डन, राजीव गांधी चौक, बीड

देवराई वनप्रकल्पाची दुरावस्था पाहून सयाजी शिंदेकडून तिव्र नाराजी

वनविभागाच्या अधिकाऱ्यांना सुचना तर कायमस्वरूपी पाणी प्रश्न मिटावा यासाठी डोकेवाडा साठवण तलावातून पाणीपुखव्यासाठी अंदाज पत्रक: डॉ.गणेश ढवळे

बीड । प्रतिनिधी

पहिले जागतिक वृक्षसम्मेलन झालेल्या बीड तालुक्यातील पालवण येथील सहाद्री देवराई या वनप्रकल्पाची दुरावस्था पाहून सिने अभिनेते व देवराईचे प्रणेते सयाजी शिंदे यांनी हळहळ व्यक्त केली. देवराईच्या वनप्रकल्पातील झाडांची निगा व संगोपनाबाबत आणि वारंवार लागणा-या आगीच्या अनुषंगाने वन अधिकाऱ्यांना सूचना दिल्या.

सिने अभिनेते सयाजी शिंदे यांच्या संकल्पनेतून बीड तालुक्यातील पालवण येथील डोंगरावर २०१७ साली सहाद्री देवराई हा वनराईचा प्रकल्प उभारण्यात आला होता. वनसंवर्धनासाठी उचलण्यात आलेले हे पाऊल कौतुकाचा विषय होता. शहरापासून जवळ असल्याने बीडकर याठिकाणी सकाळी



सायंकाळी फिरण्यासाठी जात होते. सुरुवातीला या प्रकल्पाकडे चांगले लक्ष दिल्याने प्रकल्प हिरवागार होता. मात्र मागील २-३ वर्षापासून वनविभागाचे याकडे दुर्लक्ष झाले. सामाजिक कार्यकर्त्यांचा ओढा कमी झाल्याने देवराईची दुरावस्था होण्यास सुरुवात झाली. राज्यात सर्वात कमी वनक्षेत्र असलेल्या

बीड जिल्ह्यात उभारलेली या वनराईचे नियोजना अभावी वाळवंट झाले. पहिले ३ वर्षे जिल्हा नियोजन योजनेतर्गत पाण्यासाठी निधी देण्यात आला होता.त्यानंतर उद्योजक सुरेश कुटे आर्थिक अडचणीत आल्यानंतर त्यांनी प्रायोजिकत्व स्विकारलेले पाण्याचे टँकर बंद झाल्याने दिड

वर्षापासून देवराई पाण्याविना होती. जिल्हा प्रशासनाने जिल्हा नियोजन योजनेतून निधी द्यावा यासाठी सामाजिक कार्यकर्ते डॉ. गणेश ढवळे लिबागणेशकर व सहका-यांनी जिल्हाधिकारी कार्यालयासमोर बेशरमांची झाडांची लागवड करत लक्षवेधी आंदोलन करून जिल्हा प्रशासन व वनविभागाचे लक्ष वेधण्याचा प्रयत्न केला होता. सहाद्री देवराई वनप्रकल्प आगीच्या भक्ष्यस्थानी पडण्याच्या घटना वारंवार घडत असून आठवड्यापूर्वी लागलेल्या आगीत जवळपास ५ एकरचे जंगल जळून भस्मसात झाले होते. पिंपळ, वड, कडुनिंब आदि वृक्ष जळून नष्ट झाले होते.या पार्श्वभूमीवर काल दि. १ एप्रिल मंगळवार रोजी देवराईची सयाजी शिंदे यांनी नाराजी व्यक्त केल्या. सहाद्री देवराई वनप्रकल्पाला भेट देऊन पाहणी केली. यावेळी देवराई

परीसरात काही अपप्रवृत्तीचे लोक येऊन दारू, सिगारेट पाट्ट्या करतात हे त्या ठिकाणी पडलेल्या काडीपेट्या, प्लास्टिकच्या बाटल्या, वेफर्स कागदावरून लक्षात आले. त्यामुळे या गोष्टीवर प्रतिबंध घालण्यात यावा.संबंधित प्रकल्पाकरी कारवाई करण्यात यावी अशा सुचना वनविभागाचे अधिकारी गळक,अशोक काकडे यांच्यासह इतर वनकर्मचा-यांना केल्या.तसेच वनप्रेमी आणि बीडकरांनी देवराई वनप्रकल्प जपण्याचे आवाहन केले. यावेळी डॉ.प्रदीप शेळके, शिवराम घोडके, सामाजिक कार्यकर्ते डॉ. गणेश ढवळे, अभिमान खरसाडे, देवराई ट्रेकिंग ग्रुपचे सदस्य श्रीकृष्ण उबाळे,लक्ष्मण मळेकर, विलास उनवणे, राम फाळके, हरिओम क्षीरसागर यांच्या सह पर्यावरण प्रेमी नागरीक उपस्थित होते.

निजाम यांचा शिवसेनेने सन्मान राखला, त्यांच्याकडे त्याग, संयम, स्थिरता नाही : जिल्हाप्रमुख उल्हास गिराम यांची खंत

बीड । प्रतिनिधी

शिवसेना पक्ष हा निष्ठावंत शिवसैनिकांच्या ताकतीवर आज ही भक्कम टिकून आहे. इतर पक्षातून येणाऱ्यांना उद्धव साहेबांनी तेव्हाच सन्मान दिला. बीडचे शोध निजामही याला अपवाद ठरले नाहीत. एम आय एम मधून शिवसेनेत प्रवेश केला आणि बीड शहर प्रमुख पद मिळवले. परंतु त्यांच्याकडे निष्ठावंत शिवसैनिका प्रमाणे त्याग, समर्पण, संयम व स्थिरता नाही. अजितदादा यांच्या राष्ट्रवादी पक्षाने त्यांच्या



सर्व अपेक्षा पूर्ण कराव्यात असा उपरोधीक टोला जिल्हाप्रमुख उल्हास गिराम यांनी लागवला आहे.

शेख निजाम शिवसैनिक केव्हाच नव्हते. परंतु एक मुस्लिम चेहरा असल्यामुळे पक्षाने त्यांचा एका शिवसैनिका प्रमाणे सन्मान राखला. त्यांना शहर प्रमुख केले. या उलट शेख निजाम यांनी पक्षाला काय दिले असा सवाल आज शिवसैनिक करत असल्याचे उल्हास गिराम यांनी सांगितले. आज अजितदादा यांच्या राष्ट्रवादी पक्षात शेख निजाम प्रवेश करत असून दादांनी निजाम यांच्या सर्व अपेक्षा पूर्ण कराव्यात व त्यांना स्थिरता द्यावी.



मराठी पत्रकार परिषदचे कोषाध्यक्ष पत्रकार वाजेद भाई पठाण यांना ईद निमित्त प्रदेशाध्यक्ष अनिल वाघमारे सर मराठी पत्रकार परिषदचे तालुकाध्यक्ष पत्रकार सतिष सोनावणे, पत्रकार सुधाकर पोटभरे, पत्रकार महेश सदरे, पत्रकार धम्मपाल डावरे, पत्रकार संभाजी लांडे इ. मान्यवर उपस्थित होते.पत्रकार बांधव यांनी अल्पहार घेतला व वाजेद भाईंना शुभेच्छा दिल्या..

एकोप्याचा संदेश देत राजयोग फाऊंडेशन कडून 200 कुटुंबांना शिरखुर्मा किट वाटप



बीड । प्रतिनिधी

मुस्लिम बांधवांचा सर्वात महत्त्वाचा सण म्हणजे रमजान ईद. रमजान ईद च्या पार्श्वभूमीवर गरजू कुटुंबांची ईद अधिक गोड करण्याचा प्रयत्न म्हणून राजयोग फाऊंडेशन च्या माध्यमातून २०० कुटुंबांना शिरखुर्मा साहित्याचे किट उपलब्ध करून देण्यात आले. गत ८ वर्षापासून राजयोग

फाऊंडेशन च्या माध्यमातून दिवाळी फराळ वाटपासह ५ वर्षापासून ईद निमित्त शिरखुर्मा साहित्य वाटपाचा हा हिंदू-मुस्लिम एकोपा वाढवणारा उपक्रम अविरोध सुरु आहे. यानिमित्ताने बीड शहरातील विविध भागात या किटचे वाटप करण्यात आले. यावेळी राजयोग फाऊंडेशन चे अध्यक्ष तथा नगरसेवक शुभम

धुत यांच्यासह मुस्ताक अंसारी, शेख वकील, शुभम कातांगळे, डॉ.वैभव कोठेकर, सागर वाहुळ, इकबाल भाऊ, काशिफ चाऊस, सय्यद अरबाज, सत्यनारायण करवा, अशोक करवा, राजदीप धुत, आतिश अंधारे, शुभम वीर, संकेत करवा, नितिन तिपाले, सय्यद ताहेर व राजयोग फाऊंडेशन चे इतर सदस्य उपस्थित होते.

अर्धमसला येथे खा.बजरंग सोनवणे यांची भेट; शांतता, सामाजिक सलोखा राखण्याचे आवाहन

• हिंदू-मुस्लिम बांधवांशी साधला संवाद

बीड । प्रतिनिधी

अर्धमसला (ता.गेवराई) येथील मस्जिदमधे धे दि. ३० मार्च रोजी पहिले जिलेटिनचा स्फोट झाला. यानंतर पोलीस प्रशासनाने तातडीने दोन आरोपींना ताब्यात घेतले. दरम्यान, खा. बजरंग सोनवणे यांनी अर्धमसला येथे भेट देत मस्जिदची पाहणी केली. यावेळी ग्रामस्थांशी संवाद साधत शांतता व सलोखा राखण्याचे आवाहन केले.

अर्धमसला गावात ईदच्या आदल्या दिवशी दोघांनी मिळून पवित्र मस्जिदमधे जिलेटिन कांड्याचा स्फोट केला. स्फोटात मस्जिदला तडे गेले आहेत. दरम्यान, ही घटना समजताच खा.बजरंग सोनवणे यांनी अंबाजोगाई तालुक्यातील नियोजित कार्यक्रम बाजूला करून अर्धमसला गावात जाऊन मस्जिदची पाहणी करून हिंदू-मुस्लिम बांधवांशी संवाद साधला. यावेळी गावातील लोक प्रचंड समजदार आहेत, याठिकाणी दोन्ही धर्मातील लोकांमध्ये एकमेकांच्या मनात प्रचंड आदर दिसत आहे. जे कोणी आरोपी आहेत त्यांच्यावर कठोर कारवाई करण्यात

त्याच' मस्जिदमधे खा. सोनवणेचा इफ्तार

अर्धमसला गावात ज्या मस्जिदमधे स्फोट झाला, त्याच ठिकाणी खासदार बजरंग सोनवणे यांच्या उपस्थितीत हिंदू-मुस्लिम बांधवांनी एकत्रीत येत इफ्तार केला. यावेळी माजी आमदार बदामराव पंडित, निजाम शेख, भागवत तावरे यांची उपस्थिती होती.

यावी यासाठी आपण पोलीस अधीक्षक यांना बोलवून आहोत. हिंदू-मुस्लिम बांधवांचे मोठे सण साजरे केले जात आहेत. हा उत्सव आनंदात साजरा करावा आणि सलोखा कायम ठेवावा, असे आवाहन केले. यावेळी मुस्लिम बांधवांनी देखील गावात आम्ही कायम एकीने राहत आलो आहोत, आजही आणि उद्याही एकीने राहू, असा विश्वास व्यक्त केला. यावेळी माजी आमदार बदामराव पंडित, दत्तात्रय ठोंबरे, निजाम शेख, बाबुराव पोटभरे यांच्यासह ग्रामस्थांची उपस्थिती होती. यावेळी अपर पोलीस अधीक्षक सचिन पांडकर यांच्याशी गावात चर्चा करून या स्फोटांमागे काय उद्देश होता हे तापसा, अश्या सूचना केल्या.



पान १ वरून पुढे...

उपमुख्यमंत्री अजित...

अनेक वर्षापासून रेल्वेमार्गाच्या सुरु असलेल्या कामाला गती देण्यात येईल. विभागीय आयुक्त बीड रेल्वेबाबत दर महिन्याला आढावा घेतील. रेल्वे मार्गाच्या कामात कोणी अडथळा आणत असेल तर त्यांची काय केली जाणार नाही, अशा प्रकरणी थेट सरकारी कामात अडथळा आणण्याबाबतचे पुन्हे नोंदविण्याचे निर्देशही त्यांनी यावेळी दिले. विमानतळासाठी आवश्यक जागा बीड शहरापासून १४ किमी अंतरावर असलेल्या कामखेडा नजीक निश्चित करण्यात आली आहे. रेल्वे तसेच विमानतळ सेवा गतीने पुर्ण करण्यात येईल, विमानतळाबाबतच्या भूसांपादनाची प्रक्रिया लवकरच सुरु करण्यात येईल. कोणत्याही परिस्थितीत या कामासाठी निधी कमी पडू दिला जाणार नाही, असेही त्यांनी सांगितले. आधी येथील वीज उपकेंद्राच्या कामाला गती देण्याचे निर्देश देत उपमुख्यमंत्री श्री. पवार म्हणाले, प्रधानमंत्री नरेंद्र मोदी यांच्या संकल्पनेतून देशात २ कोटी घरकुल देण्याची योजना आहे, त्यात राज्यात २० लाख घरकुल देण्यात येणार आहेत, बीड जिल्ह्यात सद्यस्थितीत ८५ हजार घरकुलाचे काम सुरु आहे, येत्या कालावधीत ७५ हजार घरकुले पुर्ण करण्याचे उद्दिष्ट ठेवून काम करूया. दिवाळी नव्या घरकुलात या उपक्रमाची सुरुवात श्री. पवार यांच्या हस्ते करण्यात आली. शासकीय निधीची वाट न पाहता घरकुल उभारणाऱ्या १० कुटुंबाचा यावेळी श्री. पवार यांच्या हस्ते गौरव करण्यात आला. शालेय विद्यार्थ्यांसाठी जिल्हा परिषदेच्या वतीने राबविण्यात आलेल्या पायाभूत साक्षरता व संख्याज्ञान गुणवत्ता विकास अभियान २०२५ या उपक्रमाचे त्यांनी कौतुक केले. या उपक्रमातून शालेय विद्यार्थ्यांचा शैक्षणिक विकास साधला जाणार आहे. विद्यार्थ्यांमध्ये झालेल्या शैक्षणिक सुधारणांमुळे भावी पिढी चांगली तयार व्हावी, या हेतूने संपूर्ण जिल्ह्यात हा उपक्रम राबविण्यासाठी जिल्हा वार्षिक योजनेतून आवश्यक निधी देण्यात येणार आहे. जिल्हा परिषदेच्या वतीने शिक्षक वर्गासाठी कृत्रिम बुद्धिमत्ता प्रशिक्षण मिळावे यासाठी ३० लाख रुपयांची तरतूद अर्थसंकल्पात करण्यात आली आहे. यात गरज

पान १ वरून पुढे...

भासल्यास सीएसआर तसेच जिल्हा वार्षिक योजनेतून निधी देण्याचीही आपली तयारी असल्याचेही त्यांनी सांगितले. शालेय परिसर संरक्षक भित्त, शौचालय, अंगणवाडी तसेच शैक्षणिक विकासाला सर्वांचे प्राधान्य देण्यात येणार असल्याचेही असल्याचे श्री. पवार म्हणाले. जिल्ह्यातील कायदा व सुव्यवस्थेचा आढावा घेत उपमुख्यमंत्री श्री. पवार म्हणाले, आपल्या जिल्ह्यातील कायदा व सुव्यवस्था चांगली यासाठी पोलीस प्रशासनासोबतच आपल्या प्रत्येकाची ती जबाबदारी आहे. पोलीस प्रशासनाला आवश्यक असलेला निधी तातडीने देण्यात येईल. पायाभूत सुविधा, वाहने तसेच पोलीस स्टेशनमध्ये आवश्यक त्या बाबींची तातडीची गरज पुर्ण करण्यासाठी १६ कोटी ३४ लाख रुपयांचा निधी देण्यात येत असल्याचेही श्री. पवार म्हणाले. जिल्ह्यात यापुर्वी देण्यात आलेल्या शस्त्र परवान्याचीही पुन्हा पडताळणी करण्यात यावी. गरज तपासूनच शस्त्र परवाना देण्यात यावा, असे निर्देश त्यांनी यंत्रणेला दिले.

ना.अजितदादांच्या बैठकीत...

घेतला. याप्रसंगी बीड विधानसभा मतदारसंघाचे लोकप्रतिनिधी या नात्याने आ.संदीप क्षीरसागर यांनी बीड विधानसभा मतदारसंघातील म हत्वाचे असलेले अनेक प्रश्न मंत्री महोदयांसमोर मांडले.

खा.सोनवणे बैठक...

मांडलेले आहे. त्यांनी मागणी केलेल्या अनेक मागण्या मंजूर केल्या आहेत. बीड जिल्हाधिकारी कार्यालयामध्ये दि. २ रोजी उपमुख्यमंत्री तथा बीड जिल्हाचे पालकमंत्री ना. अजित पवार यांच्या उपस्थितीत जिल्हा विकास कामांची आढावा बैठक आयोजित केली होती. या बैठकीसाठी ते बीड येथे आलेही होते, मात्र, वक्तू सुधारणा विधेयकावर संघाकाळी संसदेमध्ये मतदान होणार असल्याने, ही महत्त्वाची बैठक टाळून ते तातडीने दिल्लीला रवाना झाले. जिल्ह्यातील विकास कामांबाबतचे निवेदन पालकमंत्री ना. अजित पवार यांच्याकडे पाठविण्यात आल्याचे कळविण्यात आले आहे.

पान १ वरून पुढे...

शेख निजामच्या...

असलेले वस्तीग्रह च काम सुरु करणे, बीड जिल्ह्यात उर्दू घराची स्थापना करणे, इतर जिल्हाप्रमाणे बीड जिल्ह्यातील यूपीएसस एम पीएससीची तयारी करणाऱ्या अल्पसंख्यांक मुला मुलीं करिता स्टडी सेंटर व लायब्ररी स्थापित करणे, इस्लामपुरा ईदगाह येथे जागा अपुरी पडत असल्यामुळे बिंदूसुरा नदी पात्रातील जागा उपलब्ध करून देणे, अल्पसंख्यांक बहुल भागात नियोजनबद्ध आराखडा तयार करून सदरील भागांचा नियोजनबद्ध विकास करणे आधी मागण्या उपमुख्यमंत्री अजित दादा पवार यांच्या कडे केल्या या निमित्ताने उपमुख्यमंत्री अजित दादा पवार यांनी आपले मनोगत व्यक्त करताना शेख निजाम हे महत्त्वाकांक्षी व्यक्तित्व असून त्यांनी केलेल्या मागण्या चा सकारात्मक विचार करून त्या पूर्ण करण्यात येतील त्याचा पाठपुरावा शेख निजाम यांनी करावा व या मागण्या लवकरात लवकर पूर्ण करण्यात येतील असे आश्वासन दिले व राष्ट्रवादी काँग्रेस पक्षात प्रवेश केल्याबद्दल एक निजाम व सहकारचे अभिनंदन करीत शेख निजाम सारख्या कार्यकर्त्यांची पक्षाला गरज असून राष्ट्रवादी काँग्रेस पक्ष शेख निजाम यांच्या पाठीशी पूर्णपणे ताकतीशी उभी राहील असे म्हटले सदरील कार्यक्रमास मा आ. प्रकाश दादा सोळंके, मा. आ. अमरसिंह जी पंडित, आ. विजयसिंह पंडित, आ. सतीश जी चव्हाण, आ. विक्रम काळे, माजी आ. संजय दौंड जिल्हाध्यक्ष राजेश्वर चव्हाण अॅड गोरक्ष लोखंडे, राष्ट्रवादी ओबीसी सेल प्रदेशाध्यक्ष कल्याण आखांडे, योगेश क्षीरसागर, नारायण बप्पा शिंदे बळीराम गवते, बळी चव्हाण, प्रशिक्षित जाधव, अनुप मंत्री, संदीप पाटील, रिशेठ ढगे पाटील गोपाल धोंडे, विजय चांदणे, सलीम शेख, समीर सय्यद, रईस चाऊस, सरपंच बिलाल पटेल, प्रजाताई खोसरे, प्रियाताई डोईफोडे, शितलताई धोंडरे,लोकपत्रकार भागवत तावरे, अब्दुल वकील सर अरुलम अनवरी सर, नगरसेवक जैतुला खान, शेख इकबाल, रवींद्र कदम विनोद मुळक, विलास विधाते, रमेश चव्हाण, सय्यद इलियास मुन्ना, इनामदार, रफिक नाशाद,यांच्या सह बीड शहरातील अनेक नगरसेवक मान्यवर व्यक्ती राष्ट्रवादी काँग्रेसचे

पान १ वरून पुढे...

पदाधिकारी सर्वसामान्य नागरिक व महिला वर्ग मोठ्या प्रमाणात आदी उपस्थित होते. प्रवेश झालेल्या लोकांची नावे - शेख निजाम जैनुद्दीन ,शेख अमर जैनुद्दीन, मोमीन जुबेर ,खय्यम इनामदार, पठाण चुन्नू खान, जयंत वाघ ,आजम खान, जब्बार इनामदार ,मुजफ्फर चौधरी ,शेख, नसीर, हाजी अयुब खान पठाण ,शेख हमीद पीर मोहम्मद ,सय्यद फहीम, शेख इमरान शेख अंदान जमीर इनामदार सय्यद रिशज आदी.

अनिलदादा जगताप...

बाबर, अर्जुन शिंदे, सखाराम दादाराव शिंदे, नाथा सुदाम शिंदे, उत्तम आप्पा शिंदे ,सुरेश शिंदे, विजय भगवान शिंदे, लखन सुदाम चव्हाण, ज्ञानेश्वर शिंदे, बाबुराव तुकाराम बाबर, राजू पुरुषोत्तम वाघेश्वर, किरण राजू वाघेश्वरी, करण अरुण वाघेश्वरी, नारायण गंगाराम चव्हाण, सागर शिवाजी शिंदे, ऋषिकेश बेद्रे या बांधवांनी जाहीर प्रवेश केला. दरम्यान शिवसेना उप नेते आनंदजी जाधव, जिल्हासंपर्क प्रमुख बाप्पुसाहेब मोरे यांच्यासह शिवसेना जिल्हाप्रमुख अनिलदादा जगताप, सचिन मुळूक, स्वप्नील गलधर यांनी भगवा झेंडा हाती देऊन भटक्या विमुक्त समाज बांधवांचे शिवसेनेत स्वागत केले. महाराष्ट्र राज्याचे कर्तव्यदक्ष उपमुख्यमंत्री तथा शिवसेनेचे मुख्य नेते बाळासाहेबांच्या विचारांचा रथ यथोचितपणे ओढत असून त्यांनी आपल्या मुख्यमंत्री काळात सामान्य जनतेसाठी अनेक हितदायी योजनांची उभारणी करत स्वतःला सिद्ध केले आहे यामुळेच बाळासाहेबांच्या विचारांचे वारसदार असणारे आपले नेते एकनाथजी शिंदे साहेब यांची ताकद वाढवण्याकरिता आपण सर्व जाती-धर्मातील कार्यकर्त्यांनी एकत्रित येऊन काम करणे गरजेचे आहे अशा भावाना शिवसेना जिल्हाप्रमुख अनिलदादा जगताप यांनी आपल्या प्रास्ताविक भाषणात मांडल्या तर अठरा पगड जातीची वज्रमुठ एकनाजी शिंदे साहेबांची ताकद वाढविण्यासाठी कामी येणार असल्याचे मत शिवसेना बीड जिल्हा संपर्कप्रमुख बाप्पुसाहेब मोरे यांनी व्यक्त केले. याप्रसंगी शिवसेना जिल्हाप्रमुख सचिन मुळूक, स्वप्नील गलधर तथा शिवसेना, युवासेना पदाधिकारी लोकप्रतिनिधी मोठ्या संख्येने उपस्थित होते.

दैनिक मराठवाडा पत्रच्या वर्धापन दिनानिमित्त विविध क्षेत्रातील मान्यवरांनी शुभेच्छा दिल्या. सर्वांचे मनःपूर्वक आभार !



श्रीक्षेत्र मच्छिंद्रनाथ संस्थान भालगाव येथे

त्रितपूर्ती भव्य दिव्य अखंड हरिनाम सप्ताह

बीड । प्रतिनिधी
श्रीक्षेत्र मायबा, विठ्ठल रुखमाई संस्थान भालगाव येथे संस्थानचे प्रथम महंत ह.भ.प. वै.गोपीनाथ महाराज आंधळे यांनी प्रारंभ केलेल्या नाम सप्ताहाचा त्रितपूर्ती सोहळा ह.भ.प. न्या. नामदेव महाराज शास्त्री श्रीक्षेत्र भगवानगड यांच्या अध्यक्षतेखाली वै.स्वामी निगमानंद महाराज श्रीक्षेत्र मच्छिंद्रनाथगड निमगाव यांच्या आशीर्वादाने तसेच संस्थानचे विद्यमान महंत ह.भ.प. नवनाथ महाराज शास्त्री यांच्या मार्गदर्शनाने अखंड हरिनाम सप्ताह प्रारंभ ३ एप्रिल ते सांगता १० एप्रिल २०२५ या कालावधीमध्ये संपन्न होत आहे . या नामसप्ताहामध्ये



दैनिक कार्यक्रमासह सायंकाळी ९.०० ते ११.०० महाराष्ट्रातील नामवंत कीर्तनकारांचे कीर्तन होणार आहेत .३ एप्रिल रोजी ह.भ.प. महामंडलेश्वर अमृत महाराज जोशी बीड, दिनांक ४ एप्रिल रोजी ह.भ.प. विनोदाचार्य शिवा महाराज बावस्कर वाशिम, दि. ५ एप्रिल रोजी ह.भ.प. ज्ञानेश्वर महाराज जळकीकर, दि. ६ एप्रिल रोजी रामनवमीनिमित्त सकाळी १०.०० ते १२.०० वाजता ह.भ.प. काशिनाथ महाराज शास्त्री, भगवानगड व संध्याकाळी ह.भ.प. विनोदाचार्य ज्ञानेश्वर महाराज तांबे नेवासा, दि. ७ एप्रिल रोजी ह.भ.प. समाधान महाराज शर्मा, केज.

जाहीर प्रगटन

मा. श्री. के. आर. जोगळेकर, जिल्हा न्यायाधीश-४, बीड यांचे न्यायालयात

किरकोळ दिवाणी अर्ज क्र. : १११ / २०२५
अर्जदार - ओंकार पि. ज्ञानेश्वर कुटे, वय १५ वर्षे, घंटा शिक्षण अ.पा. क. आई संजीवनी भ्र ज्ञानेश्वर कुटे, रा. उत्तम नगर बीड, ह. मु. वाकड, पिंपरी चिंचवड, पुणे. विरूध्द
गैर अर्जदार - महाराष्ट्र शासन मार्फत जिल्हाधिकारी कार्यालय, ता. जि. बीड अर्जदारातर्फे वकिल - अंड. योगेश सुभाषराव टेकाडे मागणी - अज्ञानाचे नावे असलेली जमीन विक्री करणेची परवानगी मिळणेबाबत. ज्याअर्थी अर्जदार ओंकार पि. ज्ञानेश्वर कुटे, वय १५ वर्षे, घंटा शिक्षण, अपाक. आई संजीवनी भ्र ज्ञानेश्वर कुटे, रा. उत्तम नगर बीड, ह. मु. वाकड, पिंपरी चिंचवड, पुणे, यांनी या न्यायालयात असा अर्ज दिला आहे की, अर्जदाराची अज्ञान मुलगा ओंकार पि. ज्ञानेश्वर कुटे यांची आई असून त्यांनी अज्ञानाचे नावे मीजे जळगाव मजरा, ता. गेवराई, जि. बीड येथील गट नं. ८० मध्ये ० हे ६५.५० आर जमीन अज्ञानाचे नावे असलेली सदर मिळकत विक्री हस्तांतरण करण्याची परवानगी मिळणे बाबतचा अर्ज दाखल केला आहे.
ज्याअर्थी कोणास यासंबंधी आक्षेप असेल तर त्यांनी सदरील प्रगटन प्रसिद्धीपासून (३०) तीस दिवसांच्या आत या न्यायालयात समोर स्वतः किंवा वकिलामार्फत हजर राहावे, अन्यथा अर्जाची सुनावणी होवून नियमाप्रमाणे आदेश दिला जाईल.
आज दिनांक ०२/०४/२०२५ रोजी माझे सहिने व न्यायालयाच्या शिक्ष्यानिशी दिले. प्रकरणातील पुढील तारीख : ३०/०४/२०२५.
आदेशावरून. (स्वाक्षरीत) सहाय्यक अधीक्षक जिल्हा न्यायालय, बीड

(स्वाक्षरीत) क.लिपीक

शिक्का

सहाय्यक अधीक्षक जिल्हा न्यायालय, बीड

जाहीर प्रगटन

तहसिलदार, बीड यांचे न्यायालयात

जन्म-मृत्यू नोंद दावा प्रकरण अर्ज नं. ०१/२०२५
धनंजय सखाराम मंगरे विरूध्द नगर परिषद, बीड
पहा - १. धनंजय सखाराम मंगरे, रा. हनुमान मंदिर, शाहूनगर, बीड उपरोक्त प्रमाणे जन्म-मृत्यू नोंद दावा प्रकरण विधीज्ञामार्फत या कार्यालयास प्राप्त झाले असून मयत राजेश सखाराम मंगरे यांचा दिनांक ०३/०२/२०२३ रोजी मृत्यू झालेला असून त्यांचे मृत्यूची नोंद जन्म-मृत्यू नोंदवहीमध्ये घेणेबाबतच्या मागणीच्या अनुषंगाने या कार्यालयात सुनावणी सुरु आहे.
सर्व जनतेस कळविण्यात येते की, सदरहु अर्जदार यास मृत्यू यांच्या नोंद ग्रामपंचायत कार्यालय/न.प. कार्यालयास न.प. बीड ता. बीड येथील जन्म मृत्यू रजिस्ट्रारला घेवून मृत्यू प्रमाणपत्र देण्याबाबत कोणाची हरकत नव्यालयात तर हया जाहिरनाम्याच्या तारखेपासून एक महिन्याच्या आत त्यांनी या न्यायालयात हजर होवून आपल्या हरकती कळवाव्यात आणि हया लेखावरून असे कळविण्यात येते की, जर सदरहु मुदतीत कोणी योग्य पुरावा घेवून त्यांचा हक्क शाबीत दिसल्यास त्यांना सदरहु मृत्यू नोंद ग्रामपंचायत कार्यालय मोजे ता.जि.बीड येथील जन्म मृत्यू रजिस्ट्रारला घेवून मृत्यू प्रमाणपत्र देण्याबाबत आदेशित केले जाईल याची नोंद घ्यावी.
आज दिनांक ०१ / ०४ / २०२५ रोजी माझ्या सही व शिक्क्यानिशी दिले. सदर प्रकरणात पुढील तारीख ०१/०५/२०२५ ही आहे.
(स्वाक्षरीत) तहसिलदार, बीड.

शिक्का

तहसिलदार, बीड.

वारस प्रमाणपत्रा बद्दल जाहीर घोषणा

गेवराई, जि.बीड येथील सह दिवाणी न्यायाधीश क.स्तर

श्री. कौस्तुभ नागेश मराठे यांचे न्यायालयात
किरकोळ दिवाणी अर्ज क्रमांक ३३५/२०२५, गंगुबाई - विरूध्द - निरंक ज्याअर्थी मयत नामे सुनिल पि. महादेव रोमन रा. तळणेवाडी ता. गेवराई जि. बीड हे दिनांक ०७/०३/२०२५ रोजी तळणेवाडी ता. गेवराई जि.बीड येथे मयत झाले आहेत.
अर्जदार : १. गंगुबाई भ्र. सुनिल रोमन, वय ४७ वर्षे, घंटा शेती, रा. तळणेवाडी ता. गेवराई जि.बीड, २. नागेश पि. सुनिल रोमन, वय २५ वर्षे, घंटा शेती, रा. तळणेवाडी ता. गेवराई जि.बीड
शासकीय/निमशासकीय कामकाजासाठी कायदेशीर वारस प्रमाणपत्राची आवश्यकता आहे. करीता मुंबई रेग्युलेशन अॅक्टचे कलम २ प्रमाणे वारसाचे प्रमाणपत्र मिळावे असा अर्ज त्यांनी या न्यायालयाकडे केला आहे.
त्यापेक्षा सदर अर्जदार हे सदरहु मयताचे कायदेशीर वारस नव्हेत असे कोणाचे म्हणणे असेल तर, या घोषणेच्या दिनांकापासून तीस दिवसांचे आत त्याने या न्यायालयात हजर होवून आपल्या हरकती कळवाव्यात आणि या लेखावरून असेही कळविण्यात येते की, जर सदरहु मुदतीत कोणी योग्य हरकती न दाखविल्यास सदर न्यायालय सदर अर्जदारांच्या हक्कावरून लागलीच पुरावा घेवून त्यांचा हक्क शाबीत दिसल्यास अर्जदार यांना सदर मयत नामे नामे सुनिल पि. महादेव रोमन रा. तळणेवाडी ता. गेवराई जि.बीड यांचे वारसाचे प्रमाणपत्र देण्यात येईल.
आज दिनांक ०२/०४/२०२५ रोजी माझ्या स्वाक्षरीनिशी व न्यायालयाच्या शिक्क्यानिशी दिले. पुढील तारीख : ०७/०५/२०२५
(मार्फत-अंड श्री. पी.ए.बी. गेवराई) आदेशावरून. (स्वाक्षरीत) सहाय्यक अधीक्षक दिवाणी न्यायालय, क.स्तर, बीड

(स्वाक्षरीत) क.लिपीक

शिक्का

सहाय्यक अधीक्षक दिवाणी न्यायालय, क.स्तर, बीड

मराठवाडा पत्र

गुरुवार, दि. 03 एप्रिल 2024

पान 8



दैनिक मराठवाडा पत्रच्या वर्धापन दिनानिमित्त विविध क्षेत्रातील मान्यवरांनी शुभेच्छा दिल्या. सर्वांचे मनःपूर्वक आभार !

